

राज्यपाल और विधानसभा अध्यक्ष ने किया पुस्तक “‘मेरी मुलाकातें”’ का लोकार्पण

आरआईसी में आयोजित समारोह में वर्चुअल माध्यम से जुड़े सूचना प्रसारण मंत्री अश्विनी वैष्णव

जयपुर। विश्व हिंदी दिवस के पावन अवसर पर सविल लाईंस विधायक एवं वरिष्ठ पत्रकार डॉ. गोपाल शर्मा की नई पुस्तक "मेरी मुलाकातें" का लोकार्पण शनिवार को राज्यपाल बागडे और विधानसभा अध्यक्ष देवनानी ने राजस्थान इंटरनेशनल सेंटर (आरआईसी), झालाना में आयोजित समारोह में किया। केंद्रीय सूचना एवं प्रसारण मंत्री अश्विनी वैष्णव ने समारोह को वर्चुअल माध्यम से जुड़े। प्रभात प्रकाशन द्वारा प्रकाशित इस पुस्तक की भूमिका राज्यसभा के उपसभापति हरिवंश नारायण सिंह ने लिखी थी। पुस्तक में डॉ. शर्मा के लंबे पत्रकारीय यात्रा की प्रमुख मुलाकातें, राजनीतिक एवं साहित्यिक वृत्तों समाहित हैं, जो पाठकों को इतिहास के महत्वपूर्ण पन्नों से रूबरू कराती हैं।

समारोह को राजस्थान के राज्यपाल हरिभाऊ बागडे ने अपने सूचना एवं प्रसारण मंत्री अश्विनी वैष्णव से सम्मानित किया, जबकि केंद्रीय सूचना एवं प्रसारण मंत्री



राज्यपाल बागडे और विधानसभा अध्यक्ष देवनानी ने हिंदी दिवस के पावन अवसर पर 'मेरी मुलाकातें' का लोकार्पण किया।

अश्विनी वैष्णव ने वीडियो संदेश के माध्यम से अपनी बात रखी। विधानसभा अध्यक्ष वासुदेव देवनानी ने भी समारोह को संबोधित किया। विधायक गोपाल शर्मा ने स्वागत उद्बोधन के साथ पुस्तक में शामिल साक्षात्कारों से जुड़े संस्मरण साझा किए। अमर शहीद भगत सिंह के

भतीजे किरणजीत सिंह ने सभी का आभार व्यक्त किया। इससे पूर्व पद्मअनवर खां मांगणियार ने अपने साथियों के साथ सूफी भजन की मनमोहक प्रस्तुति दी। गोपाल शर्मा का पत्रकारीय जीवन प्रेरणास्त्रोत : राज्यपाल बागडे राज्यपाल हरिभाऊ बागडे ने कहा

कि विधायक गोपाल शर्मा का पत्रकारीय जीवन आदर्श पूर्ण रहा है, जो कि नए पत्रकारों के लिए एक सबल भरा मार्गदर्शन और प्रेरणास्त्रोत है। इन्होंने अपने पत्रकारिता के दौरान उस दौर के सभी राजनीतिक दिग्गजों, सामाजिक और अति विशिष्ट व्यक्तियों से मिलकर जो उनके

■ पुस्तक में डॉ. शर्मा के लंबे पत्रकारीय यात्रा की प्रमुख राजनीतिक एवं साहित्यिक वृत्तों समाहित हैं, जो पाठकों को इतिहास के महत्वपूर्ण पन्नों से रूबरू कराती हैं

साक्षात्कार किए, वे बहुत सराहनीय हैं। कई साक्षात्कार तो ऐसे हैं जिनसे मुलाकात के बारे में सोचना भी उस वक्त कठिन था। राज्यपाल ने पत्रकारिता में साक्षात्कार विधा को समय के दस्तावेज बताते हुए कहा कि साक्षात्कार वही सार्थक होते हैं, जिनमें लेने और देने वाला दोनों ही विषय और सामयिक संदर्भों के मर्मज्ञ हों। उन्होंने विश्वसज्जता या कि गोपाल शर्मा की लिखी पुस्तक से पाठक लाभान्वित होंगे।

पावटा में फ्लाईओवर के लिए टीम ने जायजा लिया

पावटा। दिल्ली-जयपुर राष्ट्रीय राजमार्ग पर पावटा कस्बे में बड़ ते जाम से निजात दिलाने को लेकर पूर्व विधायक सुभाष चन्द्र शर्मा ने केंद्रीय सड़क, परिवहन एवं राजमार्ग मंत्री नितिन गडकरी को पत्र लिखकर फ्लाईओवर व अंडरपास निर्माण की मांग की है। शर्मा ने पत्र में बताया कि पावटा उपखण्ड मुख्यालय पर राजमार्ग निर्माण के दौरान पूर्व में एक

अत्यंत छोटा अंडरपास बनाया गया था। संकीर्ण निर्माण के चलते प्रतिदिन भारी जाम की समस्या उत्पन्न होती है, जिससे कस्बे का सामान्य आवागमन प्रभावित रहता है। स्थानीय निवासियों के अलावा आसपास के लगभग 50 से अधिक गांवों के हजारों लोग प्रतिदिन पावटा होकर विभिन्न कार्यालयों व बाजारों की ओर आते-जाते हैं।

जन स्वास्थ्य मंत्री ने सुनी ग्रामीणों की समस्याएं

जयपुर। जन स्वास्थ्य अभियांत्रिकी एवं जिला प्रभारी मंत्री कन्हैयालाल चौधरी ने शनिवार को डीडवाना-कुचामन जिले के कुचामन तहसील मुख्यालय के ग्राम पंचायत जसराना में रात्रि चौपाल में ग्रामीणों की समस्याएं सुनी और सम्बंधित अधिकारियों को निस्तारण के निर्देश दिए।

रात्रि चौपाल में ग्रामीणों द्वारा प्रभारी मंत्री के समक्ष ग्राम पंचायत एवं ढाणियों में पेयजल आपूर्ति, विद्युत कनेक्शन, सड़क निर्माण, रास्ते पर

■ दिव्यांगजनों को वितरित किये व्हीलचेयर एवं सहायक उपकरण

अतिक्रमण, सामाजिक सुरक्षा पेंशन,राजकीय विद्यालय के लिए भूमि सहित अन्य परिवाद प्रस्तुत किये। जिनकी सुनवाई कर प्रभारी मंत्री चौधरी ने अधिकारियों को समस्याओं का प्राथमिकता से निस्तारण करने के निर्देश दिए।

दिए। इस अवसर पर प्रभारी मंत्री ने दिव्यांगजनों को व्हील चेयर सहित अन्य सहायक उपकरण, सामाजिक सुरक्षा पेंशन के लाभार्थियों को पीपीओ प्रमाण पत्र, स्वास्थ्य योजना के लाभार्थियों को पट्टे एवं प्रधानमंत्री आवास योजना के लाभार्थियों को स्वीकृति सहित अन्य लाभ प्रदान किये।

इस दौरान प्रभारी मंत्री चौधरी ने ग्रामीणों से संवाद कर राज्य सरकार की दो वर्ष की उपलब्धियों एवं वीबी- जी रामजी के बारे जानकारी दी।

कलक्टर के निर्देश पर फील्ड में उतरे अधिकारी

जयपुर। मुख्यमंत्री भजनलाल शर्मा की मंशानुसार राज्य सरकार की जनकल्याणकारी योजनाओं के प्रभावी, पारदर्शी एवं गुणवत्तापूर्ण क्रियान्वयन को सुनिश्चित करने के लिए जयपुर जिला प्रशासन सतत रूप से सक्रिय है। इसी क्रम में जिला कलक्टर डॉ. जितेन्द्र कुमार सोनी के निर्देशानुसार शनिवार को जिला प्रशासन के वरिष्ठ अधिकारियों ने फील्ड में उतरकर विभिन्न व्यवस्थाओं का व्यापक निरीक्षण किया।

निरीक्षण अभियान के तहत उपखण्ड अधिकारियों, तहसीलदारों सहित अन्य वरिष्ठ प्रशासनिक अधिकारियों ने अपने-अपने क्षेत्रों का दौरा कर स्वास्थ्य सेवाओं, सामाजिक सरोकार से जुड़ी योजनाओं तथा विकसित भारत-रोजगार और आजीविका के लिए गारंटी मिशन (ग्रामीण) के अंतर्गत संचालित कार्यों की वास्तविक स्थिति का गहन आकलन किया।

अधिकारियों द्वारा आयुष्मान आरोग्य मंदिर एवं प्राथमिक स्वास्थ्य केन्द्रों का औचक निरीक्षण किया गया। निरीक्षण के दौरान चिकित्सा अधिकारियों एवं स्टाफ की उपस्थिति,

■ अधिकारियों ने स्वास्थ्य सेवाओं एवं ग्रामीण रोजगार कार्यों का किया व्यापक निरीक्षण

दवाओं की उपलब्धता, जांच सुविधाएं, आवश्यक चिकित्सकीय उपकरण, साफ-सफाई, पेयजल एवं अन्य मूलभूत सुविधाओं की विस्तार से समीक्षा की गई।

अधिकारियों ने उपचाररत मरीजों एवं उनके परिजनों से संवाद कर स्वास्थ्य सेवाओं की गुणवत्ता को लेकर फीडबैक भी लिया तथा पाई गई कमियों को शीघ्र दूर करने के निर्देश संबंधित अधिकारियों को दिए।

जिला कलक्टर के निर्देशों की अनुपालना में अधिकारियों ने विकसित भारत-रोजगार और आजीविका के लिए गारंटी मिशन (ग्रामीण) के अंतर्गत जारी कार्यों का मौके पर निरीक्षण कर उनकी प्रगति, गुणवत्ता एवं समयबद्ध क्रियान्वयन की समीक्षा की। निरीक्षण के दौरान संबंधित कार्यों को कार्यों में पारदर्शिता, उच्च गुणवत्ता एवं गति बनाए रखने के स्पष्ट निर्देश दिए गए।

‘आदेश की पालना करो, वरना वीसी हो हाईकोर्ट में पेश’

■ अदालत ने विवि के कुलगुरु को व्यक्तिगत या वीसी के जरिए 29 जनवरी को अदालत में पेश होने के आदेश दिए हैं

पेश होकर अदालत को बताया कि उसकी ओर से अपनी सेवा के नियमितकरण और उससे जुड़े लाभ के लिए याचिका दायर की थी। जिसके एकलपीठ ने 26 नवंबर, 2021 को स्वीकार करते हुए याचिकाकर्ता को नियमित करने को कहा था। इस आदेश के खिलाफ विवि प्रशासन ने खंडपीठ में अपील दायर की थी। खंडपीठ ने 28 मार्च, 2022 को अपील का निस्तारण करते हुए कहा था कि याचिकाकर्ता की

सेवा को उस दिन से नियमित माना जाए, जिस तिथि से उससे कनिष्ठ कर्मचारियों को नियमित किया गया था। अवमानना याचिका में कहा गया कि खंडपीठ के आदेश की पालना में विवि ने उसकी सेवा को नियमित कर दिया, लेकिन संपूर्ण वित्तीय लाभ और बकाया राशि का भुगतान नहीं किया। ऐसे में अदालती आदेश की अवमानना करने वाले अधिकारियों को दंडित करते हुए आदेश की पालना कराई जाए। वहीं विवि की ओर से अदालत को बताया गया कि याचिकाकर्ता के संबंध में वित्तीय स्वीकृति का मामला राज्य सरकार के समक्ष लंबित है। दोनों पक्षों को सुनने के बाद अदालत ने आगामी सुनवाई तक आदेश की पालना नहीं करने पर विवि के कुलगुरु को वीसी या व्यक्तिगत रूप से अदालत में पेश होने को कहा है।

मानसरोवर दुर्घटना दुखद, समाज में जागरूकता आवश्यक : मदन राठौड़

■ आरएसएस के प्रातः स्मरण में भी महात्मा गांधी को किया जाता है याद, कांग्रेस ने गांधी के नाम पर सेंकी राजनीतिक रोटियां : मदन राठौड़

जयपुर। भाजपा प्रदेश अध्यक्ष मदन राठौड़ ने मानसरोवर क्षेत्र में हुई दुर्घटना पर गहरा दुःख व्यक्त करते हुए कहा कि इस हदसे में निर्दोष लोग घायल हुए हैं तथा जनहानि भी हुई है। सरकार द्वारा मामले की जांच की जा रही है, दोषियों के खिलाफ सख्त कार्रवाई की जाएगी लेकिन ऐसी घटनाएं अत्यंत दुखद हैं और इन पर गंभीर चिंतन की आवश्यकता है। उन्होंने कहा कि समाज में भी जागरूकता पैदा करने की जरूरत है। वाहन चलाते समय जल्दबाजी नहीं करनी चाहिए। किसी भी व्यक्ति को तेज गति से वाहन नहीं चलाना चाहिए। समय प्रबंधन के साथ सुरक्षित ड्राइविंग को प्राथमिकता देना जरूरी है। कानून अपना काम करेगा, इसमें किसी भी प्रकार का हस्तक्षेप नहीं किया जाएगा। भाजपा प्रदेश अध्यक्ष मदन राठौड़, उपाध्यक्ष नाहर सिंह जोधा, महामंत्री भूपेंद्र सैनी सहित भाजपा पदाधिकारियों ने एसएसएस अस्पताल पहुंचकर घायलों से कुशलक्षेम जानी और चिकित्सकों को आवश्यक दिशा-निर्देश दिए।

भाजपा प्रदेश अध्यक्ष मदन राठौड़ ने कांग्रेस द्वारा लगाए जा रहे आरोपों का खंडन करते हुए कहा कि भारतीय जनता पार्टी महात्मा गांधी जी का सम्मान करती है। उन्होंने आरोप लगाया कि कांग्रेस ने गांधी जी के नाम पर राजनीतिक लाभ लिया। महात्मा गांधी ने स्वयं कहा था कि कांग्रेस एक आंदोलन है, और देश आजाद होने के बाद इस आंदोलन को समाप्त कर देना चाहिए, लेकिन कांग्रेस ने ऐसा नहीं किया। कांग्रेस के मूल स्वरूप को समाप्त कर दिया गया। पहले दो बैलों

की जोड़ी का चुनाव चिन्ह था, फिर गाय-बछड़ा, और अब हाथ का पंजा-यह किस विचारधारा की कांग्रेस है, यह सवाल उठता है। उन्होंने कहा कि भाजपा और राष्ट्रीय स्वयंसेवक संघ के प्रातः स्मरण में भी महात्मा गांधी सहित महापुरुषों को स्मरण किया जाता है। उन्होंने स्पष्ट किया कि हम गांधीवादी समाज को मानते हैं, लेकिन गांधी के नाम पर राजनीतिक रोटियां सेंकने का विरोध करते हैं।

भाजपा प्रदेश अध्यक्ष मदन राठौड़ ने वीबी जी – राम जी (विकसित भारत – गारंटी फंड रोजगार एंड आजीविका मिशन – ग्रामीण) योजना पर बोलते हुए कहा कि यदि योजना के नाम में राम का नाम आता है, तो उस पर आपत्ति क्यों की जा रही है। वीबी जी रामजी पर तो कांग्रेस को धन्यवाद देना चाहिए कि जहां पहले 100 दिन का रोजगार था, उसे हमने 125 दिन किया है। आदिवासी क्षेत्रों में 150 दिन का रोजगार दिया गया है। कृषि क्षेत्र में बुवाई के समय ब्रेक की व्यवस्था की गई है।

सार-समाचार

जयपुर लैटर्न फेस्टिवल का जयपुर क्लब में हुआ भव्य उद्घाटन

जयपुर। जयपुर शहर में रंग, रोशनी और उल्लास से भरपूर जयपुर लैटर्न फेस्टिवल का भव्य शुभारंभ जयपुर क्लब में किया गया। यह उत्सव एक सप्ताह तक चलेगा, जिसका मुख्य आयोजन 12 तारीख को जयपुर क्लब में और 14 जनवरी को पूरे शहर में मनाया जाएगा। उद्घाटन समारोह में जयपुर क्लब के अध्यक्ष, अजीत सक्सेना; मानद सचिव, हिमांशु सहवाल, कोषाध्यक्ष, संजय पादुवाल, संजीव लखीरा, राजीव त्रिहान एवं सुरेश कुमावत सहित कई अतिथि उपस्थित रहे। जयपुर लैटर्न फेस्टिवल के संस्थापक, अरशद हुसैन ने इस अवसर पर सभी शहरवासियों से अपील की कि वे उत्सव के दौरान प्रशासनिक दिशा-निर्देशों का पालन करें और अपनी व अपने परिवार की सुरक्षा का विशेष ध्यान रखें। जयपुर लैटर्न फेस्टिवल का उद्देश्य शहर में सकारात्मक ऊर्जा, सांस्कृतिक सोहार्द, सामूहिक उत्सव और आतिशबाजी से प्रदूषण कम करने की भावना को बढ़ावा देना है।

रेलवे पेंशनर्स सोसायटी फुलेरा शाखा की मासिक बैठक सम्पन्न

फुलेरा। रेलवे पेंशनर्स सोसायटी फुलेरा शाखा की मासिक बैठक शनिवार को सुबह 11 बजे आदर्श विद्या मंदिर स्कूल, सांभर रोड फुलेरा में शाखा अध्यक्ष रमेश चंद वर्मा की अध्यक्षता में सम्पन्न हुई। बैठक की शुरुआत में इस माह दिवांगत पेंशनर्स को श्रद्धांजलि अर्पित की गई। इसके बाद नए सदस्यों का माल्यार्पण कर स्वागत किया गया। सचिव लालचंद कुमावत ने इस माह किए गए कार्यों एवं 15 दिसंबर 2025 को आयोजित पेंशन अदालत के निर्णयों की जानकारी प्रदान की। शाखा कोषाध्यक्ष सीपी त्रिपाठी ने स्टेट बैंक ऑफ इंडिया एवं पंजाब नेशनल बैंक में पेंशनर्स को आ रही समस्याओं पर चिंता जताई। उन्होंने बताया कि एसबीआई में पारिवारिक पेंशनर्स को पति की मृत्यु के दो वर्ष बाद भी पेंशन शुरू नहीं की गई है, जिससे जीवन-यापन में अत्यधिक कठिनाई हो रही है। पीएनबी में 80 वर्ष या इससे अधिक आयु के पेंशनर्स को सीढ़ी चूँ चूँ कर बैंक तक पहुंचने में भारी परेशानी का सामना करना पड़ रहा है। बैठक में बुजुर्ग पेंशनर्स की सुविधा के लिए बैंक कार्य के लिए निचले तल पर विशेष व्यवस्था करने की मांग रखी गई। बैठक का संचालन श्यामलाल सैनी ने किया। बैठक में गिरधर गोपाल, छीतर मल, धनश्याम जांगिड़, अशोक कुमार शर्मा, मोहन लाल जांगिड़, रमेश चंद कुमावत, भगवती प्रसाद डोयाया, महेश कुमार वर्मा, किसान लाल सैनी, रमेश चंद एस.आर., शेष नारायण सैनी, वीरेंद्र कुमार बंसल, बनवारी लाल कुमावत, टीकम चंद, भीकम चंद, मुकेश कुमार झा, शंकर लाल, विक्रम सिंह, जगदीश प्रसाद कुमावत, गणपत हटवाल, गीता शर्मा, ललित मोहन ओबेरॉय सहित अनेक पेंशनर्स उपस्थित रहे।

पति-पत्नी में कहासुनी के बाद पत्नी ने लगाया फांसी का फंद़ा

जयपुर। सेज थाना इलाके में बच्चों को कपड़े पहनाने की बात को लेकर पति-पत्नी के बीच हुई मामूली कहासुनी एक दर्दनाक हादसे में बदल गई। गुस्से में आकर पत्नी ने चुनरी का फंद़ा लगाकर आत्महत्या कर ली। घटना के बाद घर में कोहराम मच गया। पुलिस ने मर्ग दर्ज कर मामले की जांच शुरू कर दी है। पुलिस के अनुसार मृतका विमला (27) मूल रूप से मध्य प्रदेश की रहने वाली थी और अपने पति व दो बच्चों के साथ सेज थाना क्षेत्र के झाई गांव में किराए के मकान में रहती थी। दिन में बच्चों को कपड़े पहनाने की बात को लेकर उसका पति से मामूली विवाद हुआ था। इसके बाद पति काम पर चला गया। शाम को जब पति घर लौटा तो विमला ने खाना नहीं बनाया था। इस पर दोनों बाहर खाना खाने जाने की बात कहकर घर से निकले, लेकिन इसी दौरान विमला ने कमरे में जाकर चुनरी का फंद़ा लगा लिया। कुछ देर बाद जब पति वापस लौटा तो कमरे का गेट अंदर से बंद मिला। काफी खटखटाने के बाद भी जब दरवाजा नहीं खुला तो वह किसी तरह अंदर गया, जहां विमला चुनरी के फंदे से लटकती हुई मिली। पति ने पड़ोसियों की मदद से उसे नीचे उतारकर तुरंत अस्पताल पहुंचाया, लेकिन वहां चिकित्सकों ने जांच के बाद उसे मृत घोषित कर दिया। मेडिकल सूचना मिलने पर पुलिस अस्पताल पहुंची और शव को कब्जे में लेकर पोस्टमार्टम की कार्यवाई करवाई। पुलिस ने मेडिकल बोर्ड से शव का पोस्टमार्टम करवाने के बाद शव परिजनों के सुपुर्द कर दिया।

उपमुख्यमंत्री ने प्रस्तुत की राज्य की प्रमुख विकासात्मक प्राथमिकताएँ

जयपुर। प्रदेश की उपमुख्यमंत्री एवं वित्त मंत्री दिया कुमारी ने केंद्रीय बजट 2026-27 से पूर्व आयोजित बजट-पूर्व परामर्श बैठक में राज्य की विकासात्मक आवश्यकताओं एवं वित्तीय प्राथमिकताओं को केंद्र सरकार के समक्ष विस्तार से प्रस्तुत किया।

नई दिल्ली में शनिवार को केन्द्रीय

■ बैठक में राज्य की विकासात्मक आवश्यकताओं एवं प्राथमिकताओं को केंद्र सरकार के समक्ष विस्तार से प्रस्तुत किया

वित्त मंत्री निर्मला सीतारमण की अध्यक्षता में आयोजित इस बैठक में दिया कुमारी ने कहा कि राज्य सरकार प्रधानमंत्री नरेन्द्र मोदी के विकसित भारत-2047 के विजन एवं 5 ट्रिलियन डॉलर की अर्थव्यवस्था के लक्ष्य के प्रति अपनी प्रतिबद्धता दोहराते हुए इस राष्ट्रीय लक्ष्य की प्राप्ति में सक्रिय भागीदारी निभा रही है।



दिया कुमारी नई दिल्ली में शनिवार को केन्द्रीय वित्त मंत्री निर्मला सीतारमण की अध्यक्षता में आयोजित बैठक में शामिल हुईं।

उन्होंने बैठक में केन्द्र सरकार से जल शक्ति क्षेत्र से संबंधित महत्वपूर्ण परियोजनाओं को प्राथमिकता देने का अनुरोध करते हुए जहां एक ओर पार्वती-कालीसिंध-चंबल लिंक परियोजना को राष्ट्रीय महत्व की परियोजना घोषित करते हुए इसके लिए 5 हजार करोड़ रुपये के प्रावधान की मांग रखी, वहीं दूसरी ओर शेखावाटी क्षेत्र के लिए यमुना जल संवहन परियोजना को राष्ट्रीय परियोजनाओं में शामिल करने एवं इसके लिए

200 करोड़ रुपये के प्रावधान का आग्रह भी किया। उपमुख्यमंत्री ने राज्य में सूक्ष्म सिंचाई की व्यापक संभावनाओं को देखते हुए पर ड्रॉप मोर क्रॉप योजना के अंतर्गत 900 करोड़ रुपये की केंद्रीय सहायता की मांग की तथा ऊर्जा क्षेत्र में परीक्षण परियोजनाओं, ग्रिड स्थिरता, बैटरी ऊर्जा भंडारण, कुसुम योजना के अतिरिक्त लक्ष्य तथा राज्य की विद्युत उपयोगिताओं पर उच्च ब्याज वाले ऋणों के पुनर्गठन की आवश्यकता पर बल दिया।

प्रदर्शनी में सेना के आधुनिक उपकरणों और हथियारों का प्रदर्शन

जयपुर। 78वें सेना दिवस के उपलक्ष्य में आयोजित किए जा रहे कार्यक्रमों के अन्तर्गत भवानी निकेतन शिक्षा समिति परिसर में चार दिवसीय ‘नो योर आर्मी’ प्रदर्शनी का आयोजन किया जा रहा है। प्रदर्शनी में सेना के आधुनिक उपकरणों और हथियारों को प्रदर्शित किया गया है।

■ भवानी निकेतन शिक्षा समिति परिसर में चार दिवसीय ‘नो योर आर्मी’ प्रदर्शनी का आयोजन किया जा रहा है

इस प्रदर्शनी में भारतीय सेना के शौर्य की अनेक गाथाओं को प्रदर्शित किया गया है।

प्रदर्शनी में भारतीय सेना के आधुनिक हथियारों, तकनीक और विश्वस्तरीय प्रशिक्षण से लैस सैन्य बल को देखकर हर भारतीय का दिल जोश और उत्साह से भर गया। इस दौरान भारतीय सेना का अनुशासन, समर्पण और देश के प्रति अटूट निष्ठा भी देखने को मिली।प्रदर्शनी में चार पैरों वाले रोबोट की क्षमताओं को आमजन ने देखा यह दिखने में किसी मेटल डॉग जैसा लगता है जो



प्रदर्शनी में सेना के आधुनिक उपकरणों और टैंक की क्षमताओं को प्रदर्शित किया।

दुर्गम पहाड़ों, घने जंगलों या रेगिस्तान की तपती रेत और युद्ध के मैदान जैसी प्रतिकूल परिस्थितियों में सैनिकों का साथी बनता है। सैनिकों की सबसे बड़ी चुनौती उनके सामान का बजन और दुर्गम रास्ता होती है। लेकिन अब, भारतीय सेना में एक नया साथी शामिल हो रहा है, जिसके न फेफड़े थकते हैं और न ही पैर डगमगाते

हैं।रोबोटिक म्यूल सामान ढोने के साथ इसके मल्टी-यूटिलिटी फीचर्स इसे एक घातक हथियार भी बनाते हैं। इसमें लगे थर्मल कैमरे और सेंसर रात के अंधेरे में भी दुश्मन की हलचल को पकड़ सकते हैं। यह लैंडमाइंस और आईईडी का पता लगाने के लिए सैनिकों से आगे भेजा जा सकता है, जिससे ईंसानी जान का

जोखिम कम होता है। जरूरत पड़ने पर इन पर हल्की मशीनगन या मिसाइल लॉन्चर भी फिट किए जा सकते हैं। रोबोटिक म्यूल तकनीक और ताकत का वो मेल है, जो भविष्य के युद्धों में सैनिकों की जान बचाने और ऑपरेशन की सफलता सुनिश्चित करने में गेम-चेंजर साबित होगा।

‘प्रांत स्तरीय भारत को जानो’ प्रतियोगिता का आयोजन

जयपुर। भारत विकास परिषद, राजस्थान (उत्तर पूर्व प्रांत) द्वारा स्कूली छात्र / छात्राओं के मध्य प्रांतीय स्तर की भारत को जानो प्रश्नोत्तरी (क्विज) का आयोजन बियानी गाल्स कॉलेज विद्याधर नगर जयपुर में किया गया ।

इस प्रतियोगिता में राजस्थान उत्तर पूर्व प्रांत की 25 शाखाओं के 25 विद्यालयों से कनिष्ठ व वरिष्ठ वर्ग की 50 टीमें ने भाग लिया।

कार्यक्रम का प्रारंभ माँ भारती एवं स्वामी विवेकानंद के चित्रों के समक्ष दीप प्रज्ज्वलन एवं वंदेमातरम् गायन से हुआ ।

प्रांतीय अध्यक्ष रणवीर त्यागी ने सभी का स्वागत किया व प्रांतीय महासचिव संजीव भार्गव द्वारा भारत को जानो प्रतियोगिता के विषय में जानकारी दी ।

मंच का संचालन सुभाष गुप्ता, शाखा अध्यक्ष, विजय नगर जयपुर द्वारा किया गया ।

कार्यक्रम में मुख्य अतिथि राजस्थान हाइकोर्ट के वरिष्ठ अधिवक्ता आर. के. अग्रवाल, विशिष्ट अतिथि सामाजिक कर्तकतां सरदार सिंह चौधरी तथा बियानी कॉलेज के निदेशक संजय बियानी एवं राजीव बियानी रहे।

■ प्रतियोगिता में राजस्थान उत्तर पूर्व प्रांत की 25 शाखाओं के 25 विद्यालयों से कनिष्ठ व वरिष्ठ वर्ग की 50 टीमें ने भाग लिया व प्रांतीय अध्यक्ष रणवीर त्यागी ने सभी का स्वागत किया

प्रतियोगिता में पर्यवेक्षक के रूप में भारत विकास परिषद के क्षेत्र संयोजक राजीव शरण सक्सेना रहे । प्रतियोगिता के कनिष्ठ वर्ग में प्रथम स्थान पर राठ इंटरनेशनल स्कूल, बहरोड़ व वरिष्ठ वर्ग में प्रथम स्थान पर डी ए वी स्कूल, बहरोड़ रहा। विजेता टीमें की अतिथियों द्वारा पुस्कार वितरण कर सम्मानित किया गया ।

ये दोनों ही टीमें क्षेत्रीय स्तर पर होने वाली प्रतियोगिता में प्रांत का प्रतिनिधित्व करेंगी। प्रांतीय संगठन सचिव महेश मित्तल द्वारा सभी का आभार प्रकट किया गया व राष्ट्रगान गायन के साथ कार्यक्रम का समापन हुआ ।